

Messaġġ lill-Isqof Mario Grech

fl-okkażjoni tal-hatra tiegħu mill-Q.T. il-Papa Frangisku bħala Prosegretarju Ġenerali tas-Sinodu tal-Isqfijiet u Amministratur Appostoliku għal Għawdex

Eccellenza,

L-aħbar ta' dalgħodu tqanqal fina sentimenti kemm ta' ferħ kif ukoll ta' niket.

Il-vojt tiegħek fid-Djoċesi ta' Għawdex se jinħass, meta nafu kemm kellek għal qalbek id-Djoċesi u għamilt hiltek kollha biex iġġeddha. Jalla l-linjigwida li tajtna jibqgħu jkunu għalina l-aġenda għat-tiġdid li Alla jixtieq jara fid-Djoċesi tagħna, speċjalment meta fi tmiem is-Sena Marjana stedintna biex inkunu Knisja aktar mistika.

Izda mill-banda l-oħra, l-aħbar tal-lum hija ta' ferħ kbir sew għalik, sew għalina li hdimna qrib tiegħek, u sew għad-Djoċesi kollha. Il-fatt li l-Papa Frangisku reġa' tefa' harstu fuq id-Djoċesi tagħna u hatar lilek għal ministeru hekk kbir u qrib tiegħu fil-Vatikan, huwa ta' unur kbir għad-Djoċesi, għal Għawdex u għal pajjiżna.

Nafu li l-missjoni ġdida tiegħek ġewwa Ruma mhix daqshekk faċli, imma nemmnu li ladarba l-Mulej tefa' għajnejh fuqek permezz tal-Qdusija Tiegħu il-Papa, mhux se jhallik waħdek. Bil-qawwa tal-Ispirtu s-Santu li jmexxi l-Knisja, Hu se jimxi qablek; dak li trid tagħmel int huwa li żżomm lilu f'moħħok u f'qalbek biex biex il-Mulej ikun ir-ragħaj tiegħek. Il-lealtà tiegħek lejn il-Papa u lejn il-Knisja tagħtik garanzija li se twettaq ir-rieda ta' Alla għall-ġid tal-Poplu tiegħu.

F'dawn il-kważi erbatax-il sena minn meta ġejt maħtur it-tmien isqof tad-Djoċesi ta' Għawdex, int fittixt u hdimt biex id-Djoċesi tagħna tkun Knisja mġedda fuq il-linji ekkleżjali u pastorali li qed jagħti l-Missier tagħna l-Papa Frangisku. Nawgurawlek li dak li xtaqt għad-Djoċesi tagħna, issa tkompli taħdem għalih biex jitwettaq fil-Knisja Universali, halli tkun Knisja li kontinwament tiġġedded u titqaddes.

M'għandix dubju li se tieħu miegħek ikona tal-Madonna Ta' Pinu, li tant int devot tagħha, biex tpoġġi dan is-servizz ġdid fil-Knisja taħt il-harsien materna tagħha. Kif kont għidt inti lill-*bikers* ftit tal-ġimġhat ilu fis-Santwarju għażiż ta' Pinu, halli lill-Madonna Ta' Pinu tkun il-*GPS* tiegħek u tal-ministeru li ġejt mitlub taqdi.

Grazzi ta' kulma għamilt favur id-Djoċesi tagħna. Aħna ċerti li m'intix se tinsieha, kif mhix se tinsiek din il-Knisja għażiża li habbitek.

Nawgurawlek minn qalbna u nwegħduk t-talb tagħna. Ad Multos Annos.

Mons. Tarcisio Camilleri
2 ta' Otubru 2019